



* वर्ष १६ * अंक ११६ * * गडचिरोली * सोमवार, दिनांक १ सप्टेंबर २०२५ * ८ पाने • किंमत रू. २/-+ वितरण खर्च रू. १ = एकुण ३ रू.) * विशेष ऑफर : महासागर + नागपूर पोस्ट = ४ रू. फक्त

अग्रगलेख

खरीखरी...

चीन विश्वसनीय आहे काय ?

सध्या आपल्या भारताचे पंतप्रधान नरेंद्र मोदी चीनच्या दौऱ्यावर आहेत. अमेरिकेच्या राष्ट्राध्यक्षांनी आपल्या सोबत उभा दावा मांडल्याने त्याला पल्युत्तर म्हणून आपल्याला चीन आणि रशिया यांच्याबरोबर मैत्रीचे संबंध जोपासणे गरजेचे आहे. कारण ज्या ज्या गोष्टीची अमेरिकेला गरज आहे. त्याची निर्यात अमेरिका करतो. त्या त्या वस्तू अमेरिका इतर देशाकडूनही खरेदी करू शकतो. मात्र ज्या वस्तू केवळ चीनच पुरवू शकतो. तिथे मात्र अमेरिकेचे घोडे अडलेले आहे, त्यामुळेच सध्यास्थितीमध्ये चीन सोबत खाजवणे परवडणार नाही. म्हणूनच अमेरिकेने चीनबाबत मवाळ धोरण स्वीकारलेले आहे. आता आपल्याला रशिया बरोबरचे संबंध पुन्हा वाढवावे लागतील. येत्या दहा-अकरा वर्षांत आपली अमेरिका दोस्त आपल्या जुना मित्र असलेल्या रशियाला फारशी मानवली नव्हती. पण तरीही युक्रेन सारख्या युद्धानंतरही अमेरिकेचा दबाव येऊनही आपली मैत्री जी रशिया सोबत होती ती आपण तोडलेली नाही. पूर्वीच्या काळी सर्वच देशांबरोबर आपले चांगले संबंध होते. जगातील सर्वात प्रथम अलिप्ततावादी चळवळीचा म्होरक्या भारतच होता. नासरे, टिटो आणि नेहरू हे त्याच चळवळीचे नेते होते. तरीही अमेरिकेबरोबरचे संबंध कधीच इतके बिघडले नव्हते. ट्रम्प सारख्या लहरी लालाच्या इच्छेनंतर सध्या जे जे सुरू आहे तो एका प्रकारे खुनशीपणा सारखाच प्रकार आहे. त्याला अमेरिकेच्या न्यायालयानेच बेकायदा ठरवलेले आहे. खुद्द अमेरिकेतील न्यायालयाने ज्या गोष्टी बेकायदा ठरविलेल्या आहेत. त्यावर हा लहरी मोहम्मद ट्रम्प जबरदस्त टीका करीत आहे. म्हणजेच ट्रम्पला न्यायालयाची भीती नाही. तो ही स्वतःच्या देशातील न्यायालयाला मानत नाही हेच यावरून सिद्ध होते. आता आपले पंतप्रधान चीन दौऱ्यावर आहेत. भारत आणि चीन जवळपास अगदी स्वतंत्रपणे एकमेकांसोबत मैत्री करत होते. त्यावेळी 'हिंदी चिनी भाई भाई' या घोषणा देऊन झाल्या, त्यानंतर पंचशीलचा उदो उदो केला गेला. ते सगळे झाल्यावर चीनने १९६२ साली त्या मैत्रीला हरताळ फासून भारतावर जबरदस्त हल्ला केला आणि भारताची बरीच मोठी जमीन बळकावली. आताही चीनने लडाख भागात आणि अरुणाचल प्रदेशामध्ये आपली मोठ्या प्रमाणात जमीन बळकावली आहे. पण आपल्यालाही चीनशी मैत्री करणे आजच्या परिस्थितीत गरजेचे आहे. पंतप्रधान मोदी आणि त्यांचे शिष्टमंडळ यातून कसा मार्ग काढतात यावर चीनची मैत्री अवलंबून आहे. आजपर्यंत ज्या ज्या लोकांनी चीनवर विश्वास ठेवला. त्यांचा विश्वासघात चीनने केला आहे. कोणालाही हा अनुभव कधीच सुचवू शकत नाही. प्राप्त परिस्थितीमध्ये जे काही समोर वाढलेले आहे, त्या परिस्थितीमध्ये भारताला चीनवर भ्रम टाकणे ठेवणे हाच एक मार्ग उरला आहे. आपण त्यांच्या चांगल्या परिणामांची आशा करूया. तरीही आमचा प्रश्न हाच आहे की चीन विश्वसनीय आहे काय ?

Signature

nagpurpost@gmail.com
Mob. No. 9922970023

सुप्रिया सुळेच्या गाडीवर फेकल्या पाण्याचा बाटल्या आंदोलक आक्रमक!

■ महासागर प्रतिनिधी, मुंबई, दि. ३१ : राष्ट्रवादी काँग्रेस शरद पवार गटाच्या खासदार सुप्रिया सुळे यांनी मनोज जरांगे पाटील यांची आज्ञाद मैदानावर जात भेट घेतली. यावेळी मनोज जरांगे यांची प्रकृती अत्यंत खराब झाली असल्याचे पाहायला मिळाले. मनोज जरांगे यांनी गेल्या चार दिवसांपासून काही खाल्ले नसल्याने त्यांची प्रकृती खराब झाली असल्याचे सुळे यांनी सांगितले आहे.

माध्यमांशी बोलताना सुप्रिया सुळे म्हणाल्या, मनोज जरांगे पाटील यांनी गेल्या चार दिवसांपासून काहीही खाल्ले नसल्याने खूप जास्त वीकनेस आला आहे. मी त्यांना म्हणाले की उठू नका आणि तब्येतीची काळजी घ्या. तसेच येथे स्वच्छतेचा मोठा प्रॉब्लेम येत असल्याची तक्रार जरांगे यांनी केली आहे. त्यामुळे येथील बीएमसीला सांगून येथील स्वच्छतेचे काम करण्यात यावे. त्यानुसार मी आयुक्तांना बोलणार आहे, अशी माहिती सुळे यांनी दिली आहे.

पुढे बोलताना सुप्रिया सुळे म्हणाल्या, माझी मुख्यमंत्री आणि दोन्ही उपमुख्यमंत्र्यांना मुख्यमंत्र्यांना विनम्र विनंती आहे की सर्वपक्षीय बैठक बोलावण्यात यावी. तसेच पाहिजे असेल तर लगेच एक दिवसाचे अधिवेशन बोलवा आणि हा निर्णय मार्गी लावा. मनोज जरांगे पाटील यांच्या मागणीला कोणाचाच विरोध नाही, मग मुख्यमंत्र्यांना काय अडचण आहे? असा सवाल सुप्रिया सुळे यांनी केला आहे.

देवेंद्र फडणवीस जेव्हा विरोधी पक्षनेते होते तेव्हा त्याचे वाक्य होते आमचे सरकार आल्यावर मराठा समाजाला आरक्षण देऊ, आता काय झाले. एवढे मोठे बहुमत दिले आहे महायुतीला तर देऊन टाकायला पाहिजे आरक्षण. लोकशाही आहे आणि आम्ही हुकुमशाही होऊ देणार नाही. चचेलां आम्ही सगळे तयार आहोत. सगळ्यांना बोलवा आणि मार्ग काढावा. ११ वर्षे झाले सत्ता आहे तर मराठा आरक्षण देऊन दाखवावे, असे आव्हान सुळे यांनी केले आहे.

मनोज जरांगे पाटील यांची भेट घेतल्यानंतर पत्रकारांशी संवाद साधल्यानंतर सुप्रिया सुळे निघून जात असताना मराठा आंदोलक आक्रमक झाल्याचे पाहायला मिळाले. तसेच सुप्रिया सुळे यांच्या गाडीवर देखील पाण्याच्या बाटल्या फेकण्यात आल्याचा प्रकार यावेळी घडला. शरद पवारांनी मराठ्यांचे वाटोळे केले असा आरोप सुद्धा यावेळी आंदोलकांनी केला.



एकतर विजयी यात्रा, नाहीतर अंत्ययात्रा..

■ महासागर प्रतिनिधी, मुंबई, दि. ३१ : सुप्रिया सुळे यांच्या गाडीवर हल्ला केल्यानंतर मनोज जरांगे पाटील यांनी मराठा आंदोलकांना खडसावले आहे.

यावेळी बोलताना जरांगे यांनी म्हटले की सन्मान दिला नाही तर नेते आंदोलनस्थळी यायला घाबरतील. सन्मानाने येऊ द्या आणि सन्मानाने पाठवा, ही जबाबदारी तुमच्यावर आहे. यावेळी बोलताना मनोज जरांगे पाटील यांनी महायुती सरकार तसेच मुख्यमंत्री देवेंद्र फडणवीस यांच्यावर पुन्हा एकदा हल्लाबोल केला आहे. एकतर विजयी यात्रा नाहीतर माझी अंत्ययात्रा

मनोज जरांगे ठाम : वेळकाढूपणा सुरू असल्याचा आरोप

निघेल, असेही यावेळी जरांगे म्हणाले.

राधाकृष्ण विखे पाटील यांनी घेतलेल्या बैठकीवर देखील मनोज जरांगे यांनी भाष्य केले, ते म्हणाले, सुप्रीम कोर्टाचा सरसकटला विरोध असण्याचे कारण नाही. पण कोर्टात अडचण असेल तर मराठा कुणबी ही उपजात आहे असे करा, राज्य मागासवर्ग आयोगाकडून ते घेणे सरसकट म्हणू नका. २०१२ च्या कायद्यानुसार मराठा आणि कुणबी पोटजात म्हणून घ्या सरसकट म्हणायची गरज नाही. सरकारला आता एकही कागदपत्र देणार नाही. सरकारने हैदराबाद गॅझेटकडून कागदपत्रे घेतले आहे. मराठावाड्यातला मराठा हा कुणबी आहे हे सिद्ध झाले आहे. राज्य मागासवर्ग आयोगाकडून ते घेणे गरजेचे असल्याचे ते म्हणाले.

कायद्यानुसार मराठा आणि कुणबी पोटजात म्हणून घ्या सरसकट म्हणायची गरज नाही. सरकारला आता एकही कागदपत्र देणार नाही. सरकारने हैदराबाद गॅझेटकडून कागदपत्रे घेतले आहे. मराठावाड्यातला मराठा हा कुणबी आहे हे सिद्ध झाले आहे. राज्य मागासवर्ग आयोगाकडून ते घेणे गरजेचे असल्याचे ते म्हणाले.

फटाक्याच्या कारखान्यात स्फोट मालक व पत्नीसह चौघे ठार

■ वृत्तसंस्था, लखनौ, दि. ३१ : रविवारी सकाळी लखनौमधील एका फटाक्याच्या कारखान्यात स्फोट झाला. या अपघातात कारखाना मालक आणि त्याच्या पत्नीसह चार जणांचा मृत्यू झाला. स्फोटानंतर संपूर्ण इमारत कोसळल्याने मृतांचा आकडा वाढू शकतो. दिगाव्याखाली अनेक लोक गाडले गेल्याचे सांगितले जात आहे.

डीएम-कमिशनर घटनास्थळी पोहोचले आहेत. पोलिसांचे पथक दिगाव्याखाली दबलेल्या लोकांना बाहेर काढत आहेत. स्फोट इतका भीषण होता की जवळपासची २-३ घरेही कोसळली. यामुळे सुमारे १० जण जखमी झाले आहेत.

घटनास्थळी गोंधळाचे वातावरण आहे. पोलिस येण्यापूर्वीच स्थानिक लोकांनी जखमींना रुग्णालयात नेले. बाराबंकीहून अग्निशमन दलाच्या पथकेही पोहोचली आहेत. जिल्हा मुख्यालयापासून २० किमी अंतरावर असलेल्या गुडांबा पोलिस स्टेशन हद्दीतील बेहटा येथे हा अपघात झाला.

स्फोटानंतर, कारखान्यातील लोक मृतदेहांमध्ये रूपांतरित झाले. मृतदेह कारखान्याच्या बाहेर खूप दूर विखुरलेले होते. घटनास्थळी पोलिस आणि अग्निशमन दलाचे पथक बचावकार्य करत आहेत.

सुमारे एक हजार लोक घटनास्थळी पोहोचले आहेत. जखमींना रुग्णवाहिकेतून नेले जात आहे. सुरुवातीच्या तपसाच्या आधारे पोलिसांनी सांगितले की, ही फटाके बनवण्याची फॅक्टरी बेकायदेशीर होती. ती निवासी भागात चालत होती. रविवारी दुपारी १२ वाजता हा स्फोट झाला. काही लोक असेही म्हणत आहेत की सिलिंडरचा स्फोट झाला. सध्या संपूर्ण लक्ष बचावकार्यावर आहे. दिगाव्यात सापडलेले दोन मृतदेह गंभीरपणे जळालेले आहेत. दिगाव्याखाली आणखी अनेक जण अडकल्याची भीती आहे.

मराठा समाजाला आरक्षण देण्यास शासन प्रयत्नशील

■ महासागर प्रतिनिधी नागपूर, दि. ३१ : आज्ञाद मैदानावर मराठा आरक्षणासाठी शुक्रवार पासून सुरू झालेल्या मनोज जरांगेच्या आंदोलनाचा आज तिसरा दिवस असून सरकार मराठा समाजाला आरक्षण मिळण्यासाठी राज्य सरकार सकारात्मक आहे. अशी माहिती राज्यमंत्री पंकज भोयर यांनी पत्रपरिषदेत दिली.

मराठा समाजाला अन्नासाहेब पाटील आर्थिक महामंडळ युवकांसाठी रोजगाराच्या संधी उपलब्ध करून दिल्या. आज्ञाद मैदानावर सुरू असलेल्या मराठा समाजातील आरक्षणासाठी ओबीसीच्या राज्याचे मुख्यमंत्री देवेंद्र फडणवीस यांनी युवकांसाठी रोजगाराच्या नवीन संधी येईल यासाठी सरकार प्रयत्न करत आहे. एवढे मोठे आंदोलन सुरू असल्यामुळे ओबीसी समाजात धाकड्या सुरू आहे. त्यामुळे नागपुरात सुद्धा ओबीसीचे साखळी आंदोलन सुरू आहे.

विखे पाटील यांच्या नेतृत्वात मराठा आरक्षण सुरू झाले आहे यावर सकारात्मक चर्चा करून आरक्षण देण्यात येईल. दहा टक्के आरक्षण मराठा समाजाला आहे. मराठा आरक्षणासाठी राज्याचे मुख्यमंत्री देवेंद्र फडणवीस यांनी युवकांसाठी रोजगाराच्या नवीन संधी येईल यासाठी सरकार प्रयत्न करत आहे. एवढे मोठे आंदोलन सुरू असल्यामुळे ओबीसी समाजात धाकड्या सुरू आहे. त्यामुळे नागपुरात सुद्धा ओबीसीचे साखळी आंदोलन सुरू आहे.

विखे पाटील यांच्या नेतृत्वात मराठा आरक्षण सुरू झाले आहे यावर सकारात्मक चर्चा करून आरक्षण देण्यात येईल. दहा टक्के आरक्षण मराठा समाजाला आहे. मराठा आरक्षणासाठी राज्याचे मुख्यमंत्री देवेंद्र फडणवीस यांनी युवकांसाठी रोजगाराच्या नवीन संधी येईल यासाठी सरकार प्रयत्न करत आहे. एवढे मोठे आंदोलन सुरू असल्यामुळे ओबीसी समाजात धाकड्या सुरू आहे. त्यामुळे नागपुरात सुद्धा ओबीसीचे साखळी आंदोलन सुरू आहे.

जरांगेच्या आक्रमणावर भुजबळांचा पलटवार?

■ महासागर प्रतिनिधी, मुंबई, दि. ३१ : मराठा आरक्षणाच्या प्रश्नाने राज्य पेटलं आहे. आज्ञाद मैदानावर मनोज जरांगे आमरण उपोषणावर बसले असून त्यांची ठाम मागणी आहे हसरसकट मराठा समाजाला ओबीसीतूनच आरक्षण हवं म्हणून सरकारच्या अनेक प्रयत्नांनंतरही चर्चा निष्फळ ठरली. या मागणीला काही आमदार, खासदारांचा पाठिंबा मिळत असताना ओबीसी समाजात मात्र तीव्र अस्वस्थता पसरली आहे.

या पार्श्वभूमीवर मंत्री छगन भुजबळ मैदानात उतरले आहेत. भुजबळ यांनी तातडीचा आदेश काढत राज्यातील ओबीसी नेत्यांची बैठक बोलावली आहे. ओबीसी संघटना आधीच सज्ज होत असून नागपूरमध्ये साखळी उपोषण सुरू झाले आहे. जालन्यात तर १ सप्टेंबरपासून मोठ्या उपोषणाची तयारी सुरू आहे. त्यामुळे जरांगे यांच्या आंदोलनाला तोडीस तोड लढा द्यायचा की समझोत्याचा मार्ग शोधायचा, याबाबत भुजबळ यांची पुढील भूमिका काय असेल, याकडे राज्याचे लक्ष लागले आहे. मराठा-ओबीसी संघर्षाचा हा नवा टप्पा आता महाराष्ट्राच्या राजकीय समीकरणांना धक्का देणारा ठरू शकतो.

भटक्या विमुक्त समाजासाठी महत्वाचा निर्णय

दाखले आणि प्रमाणपत्रांसाठी स्वतंत्र समिती स्थापणार

■ वृत्तसंस्था छ. संभाजीनगर, दि. ३१ : छत्रपती संभाजीनगर येथे भटके विमुक्त दिवस उत्साहात साजरा करण्यात आला. १९५२ साली भटक्या विमुक्त समाजावरील गुन्हेगारी जमातीचा कलंक दूर करण्यात आला होता. त्याची स्मृती म्हणून हा दिवस साजरा करण्याचा निर्णय राज्य शासनाने घेतला आहे.

इतर मागासवर्ग बहुजन कल्याण मंत्री अतुल सावे यांनी भटक्या विमुक्त जाती-जमातीसाठी महत्वाची घोषणा केली. विविध दाखले आणि प्रमाणपत्रे मिळविण्यात येणाऱ्या अडचणी दूर करण्यासाठी स्वतंत्र समिती स्थापन करण्यात येणार आहे.

एमजीएम विद्यापीठाच्या रुक्मिणी सभागृहात आयोजित कार्यक्रमात सामाजिक न्यायमंत्री संजय शिरसाट यांनी समाजाला आश्वासन दिले. शिक्षणाच्या माध्यमातून प्रगती

साधण्याचे आव्हान त्यांनी केले. मंत्री सावे यांनी शासनाच्या विविध योजनांची माहिती दिली. राज्यात ६३ वसतिगृहे बांधण्यात आली आहेत. शालेय ते महाविद्यालयीन शिक्षण, परदेशी शिक्षण आणि रोजगारासाठी विविध

योजना सुरू आहेत. कार्यक्रमाला राज्यसभा सदस्य डॉ. भागवत कराड, इमाव संचालनालयाच्या संचालक सोनाली मुळे, अपर जिल्हाधिकारी संभाजीराव अडकुणे यांच्यासह अनेक मान्यवर उपस्थित होते.

पालकमंत्री शिरसाट यांनी भटक्या जमातींना शिक्षणाकडे लक्ष देण्याचे आव्हान केले. उच्च पदांवर जाऊन समाजबांधवांना मदत करण्याचे आणि प्रगतीसाठी निर्धार करा, शिक्षणातून प्रगती साधण्याचे आव्हान त्यांनी केले.

इंडोनेशियामध्ये विधिमंडळांना लावली आग

■ वृत्तसंस्था, जकार्ता, दि. ३१ : इंडोनेशियात लोकप्रतिनिधींना दिल्या जाणाऱ्या मोठ्या भत्त्यावर लोकांमध्ये संताप आहे. २१ वर्षीय एका डिलिव्हरी बॉयच्या मृत्यूनंतर आंदोलन तीव्र झाले.

इंडोनेशियाच्या दक्षिण सुलावेसी राज्याची राजधानी माकास्सरमध्ये शुक्रवारी रात्री उशिरा आंदोलकांनी स्थानिक विधिमंडळ भवनाला आग लावली. या घटनेत ३ ठार ५ जखमी झाले. आणखी दोन राज्यांतही विधिमंडळ इमारतीला आग लावल्याची माहिती आहे. खासदारांना मिळणाऱ्या ५० लाख रुपया (३,०७५ डॉलर) मासिक निवास भत्त्यामुळे जकार्तामध्ये सोमवारपासून आंदोलन सुरू झाले. हा भत्ता गेल्या वर्षी सुरू झाला होता.

मकास्सरच्या घटनेनंतर संपूर्ण देशात आंदोलन तीव्र झाले. मेदान, सोलो, योग्याकर्ता, मागेलॉंग, मालेंग, बेंगकुलू, पेकनबारा आणि पापुआ क्षेत्रातील मानोकवारीसारख्या शहरांतही पोलिस आणि आंदोलकांत चकमक उडाली. नॅशनल ह्यूमन राइट्स कमिशननुसार, फक्त जकार्तामध्ये गुरुवारपर्यंत ९५१ आंदोलकांना अटक केली. दुसरीकडे, २५ पोलिस गंभीर जखमी आहेत.

नेत्यांच्या भत्तावाढीवरून संताप; तिघांचा मृत्यू, २५ पोलिस जखमी

कमिशननुसार, जखमी होणाऱ्यांची संख्या यापेक्षा जास्त आहे. पश्चिम जावाच्या बांडुंग शहरातही आंदोलकांनी विधिमंडळ भवनाला आग लावली. मात्र, तेथे कुणी जखमी, मृत झाल्याचे वृत्त नाही. देशातील दुसरे सर्वात मोठे शहर सुराबायामध्ये आंदोलकांनी पोलिस मुख्यालयावर हल्ला केला. तेथील वाहनांना आग लावली.

मुलांची उंची त्यांच्या आई-वडीलांच्या उंचीवर अवलंबून असते; परंतु काही प्रकरणात मुलांची उंची आई-वडीलांपेक्षा जास्त उंच असते; परंतु अमेरिकेतील एका कुटुंबातील सर्वांची उंची अगदी ताडामाडासारखी आहे. या कुटुंबातील सर्वच लोक सहा फुटांपेक्षा जास्त उंच आहेत. यामुळे


या कुटुंबाला सहा फुटी परिवार असे म्हटले जाते. हे लोक दरवर्षी ८२ कोटी रुपये कमावतात. यांच्या कमाईची पद्धतही आश्चर्यकारक आहे.

अमेरिकेच्या फ्लोरिडा येथे राहणारे टेमारा कुटुंब अलिकडे 'सोशल मीडिया'वर 'सर्वात उंच कुटुंब' म्हणून गाजत आहे. या कुटुंबातील सदस्यांची उंची

६ फूट ३ इंचापासून ते ६ फूट १० इंचापर्यंत आहे. हेच त्यांच्या प्रसिद्धीचे आणि कमाईचे साधन बनले आहे. या कुटुंबातील सर्वात चर्चित व्यक्ती ६ फूट २ इंच उंचीची मारी टेमारा आहे. तिचे इंस्टाग्रामवर ३० लाखहून अधिक फॉलोअर्स आहेत आणि वार्षिक सुमारे १० मिलियन डॉलर (सुमारे ८२ कोटी) कमाई आहे; परंतु मारी कुटुंबातील सर्वात उंच नाही, तर तिचा मोठा भाऊ ट्रॉयची उंची ६ फूट १० इंच आहे. शेनची उंची ६ फूट ९ इंच आहे. दोन्ही बास्केटबॉल खेळाडू राहिले आहेत आणि कमाईमध्ये एकमेकांचे प्रतिस्पर्धी आहेत. ट्रॉय वर्षाला एक लाख डॉलर तर शेन ५० हजार डॉलर कमावत आहे.

मारी हीची आई क्रिस्टीन (६३ वर्ष, उंची ६ फूट ५ इंच) ही आधी इमर्जन्सी ऑपरेशन म्हणून काम करायची. आता पुरुषांच्या बुटांचे (युके साईज १३) फोटो विकून चांगली कमाई करते. मारीचे वडील मायकल (६५ वर्ष, उंची ६ फूट ३ इंच) आधी इलेक्ट्रीशियन होते. आता कुटुंबाच्या कॅरेट प्रोजेक्टमध्ये सहभागी होऊन वर्षाला ५० हजार डॉलर कमावत आहेत. मारी म्हणते की त्यांचे बालपण आर्थिकदृष्ट्या खडतर होते. आई-वडीलांनी नेहमीच मुलांच्या गरजांना प्राधान्य दिले; परंतु स्वतःसाठी कधी जास्त पैसे खर्च केले नाही. त्यामुळे त्यांना आता आर्थिकदृष्ट्या सुरक्षित कुटुंबाला पाहून सर्वाधिक आनंद वाटतो आहे. सुमारे चार वर्षांपूर्वी मारीने तिची एक लाख डॉलर वार्षिक पगाराची नोकरी सोडून 'ओन्ली फॅन्स' वर काम सुरू केले. सुरुवातीला ती एकटी व्हिडीओ तयार करायची; परंतु आई-वडील आणि भाऊ नेहमीच बॅकग्राऊंडला दिसायचे कवा मदत करायचे.

हळूहळू मारीने त्यांनाही छोटा-छोटा स्क्रिन्समध्ये सामील करणे सुरू केले. सर्वांनी त्यासाठी विनातक्रार तयारी दाखवली. आईला हे मजेदार वाटले तर वडीलांना हसू आले. भावांनी आव्हान म्हणून हे स्वीकारले. पहिल्या व्हिडीओत कुटुंबाने आपल्या उंचीची तुलना करत सर्वात उंच ते सर्वात छोटे असे ओळीने उभे राहत पोझ दिली. त्यांची उंची जास्त असल्याने सर्वसाधारण फर्निचर त्यांना कसे पुरेसे पुरत नाही असे दाखवले. आता हे कुटुंब 'टॉल फॅमिली ऑनलाईन' नावाने प्रसिद्ध आहेत. उंचावर ठेवलेली एखादी वस्तू सहज काढणे, दरवाजाच्या चौकटीला धडकणे, छोट्या कामांमध्ये बसताना येणारी अडचण, या शिवाय डान्स, प्रॅक्स आणि रोजचे अनुभव त्यांच्याद्वारे मजेदार अंदाजात सादर केले जातात.



उंच कुटुंबाची वार्षिक कमाई ८२ कोटी रुपये!




कुटून आलं सोनं?

सोन्यासारख्या चमचमत्या धातूचं आकर्षण नसणारी व्यक्ती विरळाच! सोन्याचे दागिने, नाणी, विटा यांना प्रचंड मागणी असते. भारतात प्रचंड पैसा ओतून सोन्याची खरेदी केली जाते. इतर देशांमध्येही सोन्याची खरेदी होते. असा हा धातू कुटून आला, याच्या निर्मितीचं रहस्य काय, असे प्रश्न काहीजणांना पडतात. सोन्याची उत्पत्ती कशी झाली,



याबाबत बरेच तर्क लढवले जातात. पण सोनं अंतराळातून पृथ्वीवर आल्याचं काही संशोधकांचं म्हणणं आहे. पृथ्वीच्या पोटात दडलेलं सोनं अंतराळातून उल्कांच्या रूपात पृथ्वीवर आल्याचं संशोधक सांगतात. अर्थात याबाबतही मतंमतांतर् आहेत. पण शास्त्रज्ञांकडे याचे ठोस पुरावे असल्याचं म्हटलं जातं. सोनं अंतराळातून उल्कापडांच्या रूपात पृथ्वीवर आलं, असं जॉन एमस्ली या शास्त्रज्ञाचं म्हणणं आहे. सोनं अंतराळातून आल्याबाबत विविध तर्क लढवले जातात. १९७० मध्ये अपोलो यान चंद्रावर उतरलं. त्यानंतर अंतराळातून पृथ्वीवर झालेल्या उल्कावर्षांमुळे सोन्याची उत्पत्ती झाल्याचा दावा केला जाऊ लागला. याबाबत बरंच संशोधन करण्यात आलं आहे. त्यामुळे पृथ्वीवरचं सोनं ही अंतराळाची देणगी असल्याची बाब नाकारता येण्यासारखी नाही.

प्लास्टिकचा असाही वापर



लाकडापासून विविध वस्तू तयार केल्या जातात. लाकडं मिळवण्यासाठी झाडांची कत्तल केली जाते. एकीकडे झाडं तोडली जात असताना पर्यावरणाला हानीकारक अशा प्लास्टिकचा वापर वाढत आहे. म्हणूनच कॅनडातल्या एका कंपनीने प्लास्टिकचा पुनर्वापर करून लाकडांला पर्यायी वस्तूची निर्मिती केली आहे. 'गुडवूड' असं या कंपनीचं नाव आहे. या वस्तूचा वापर इमारत बांधण्यासाठी केला जात आहे. यात खिळेही ठोकता येतात. लाकडाऐवजी या वस्तूचा वापर केला जाऊ शकतो. ही कंपनी कॅनडामधल्या नोवा स्कॉटिया प्रांतातल्या हॉलीफॅल्क्स परिसरातल्या जवळपास ८० टक्के प्लास्टिकचा पुनर्वापर करते तर उर्वरित २० टक्के प्लास्टिक इतर कंपन्यांकडे पाठवून जातं. यामुळे प्लास्टिकचं प्रमाण कमी होतं शिवाय लाकडांला पर्याय उपलब्ध झाल्यामुळे झाडं तोडली जात नाहीत. 'गुडवूड'च्या या शोधामुळे स्थानिकांसह इथलं प्रशासनही आनंदी आहे. प्लास्टिकचा वापर पूर्णपणे थांबवणं शक्य नाही. म्हणूनच प्लास्टिकचा पुनर्वापर करण्याचा पर्याय योग्य असल्याचं कंपनीचं म्हणणं आहे.

असेही निकष देखणेपणाचे!

जगात सौंदर्याचे निकष प्रत्येक ठिकाणी वेगवेगळे आहेत. एकीकडे सडपातळ शरीर आणि सिक्स-पॅक अॅब्सला सौंदर्याचे प्रतीक मानले जाते, तर दुसरीकडे इथियोपियातील बोडी जमातीमध्ये सुटलेले पोट आणि स्थूल शरीरच पुरुषांना सर्वात देखणे बनवते. बोडी जमातीमध्ये बाहेर निघालेले पोट आणि फुगलेले गाल केवळ पुरुषांना आकर्षक बनवत नाहीत, तर त्यांना लग्नासाठी सर्वात योग्य उमेदवारही बनवतात.

इथियोपियाच्या ओमो खोऱ्यात राहणारी बोडी जमात, जी मीन नावानेही ओळखली जाते, तिच्या अणोख्या सांस्कृतिक परंपरांसाठी प्रसिद्ध आहे. येथे दरवर्षी जूनमध्ये काएल समारंभ आयोजित केला जातो, जो जमातीचा नववर्ष उत्सव आहे. या समारंभाचे मुख्य आकर्षण आहे पुरुषांमधील सर्वात स्थूल होण्याची स्पर्धा. या स्पर्धेत सहभागी होण्यासाठी प्रत्येक कुटुंब आपल्या घरातील अविवाहित पुरुषाची निवड करते. हा पुरुष पुढील सहा महिने विशेष आहार आणि जीवनशैलीचे पालन करतो. या काळात ते गायीचे रक्त आणि दूध यांचे मिश्रण सेवन करतात, ज्यामुळे त्यांचे वजन झपाट्याने वाढते.

या अणोख्या प्रक्रियेत पुरुषांना वेगळ्या झोपडीत सहा महिने रहावे लागते. या काळात त्यांना कोणतीही शारीरिक हालचाल करण्याची कवा लॅंगिक संबंध ठेवण्याची परवानगी नसते. महिला आणि मुली त्यांच्यासाठी गायीचे ताजे रक्त आणि दूध आणतात. बोडी जमातीमध्ये गाय पवित्र मानली जाते. त्यामुळे अणोख्या पद्धतीने रक्त काढण्यात येते. नंतर मातीने ते बंद केले जातो; जेणेकरून गायीचा जीव वाचेल. हा आहार सेवन करणे सोपे नाही. उष्ण हवामानामुळे रक्त लवकर गोठते आणि स्पर्धकांना सकाळी-सकाळी दोन लिटर रक्त आणि दूधाचे मिश्रण त्वरित प्यावे लागते. अनेक पुरुष इतक्या प्रमाणात आहार पचवू शकत नाहीत आणि उलटी करतात. तरीही, जे या आव्हानाला पार करतात, ते काएल समारंभाच्या दिवशी आपले स्थूल शरीर प्रदर्शित करतात. या दिवशी पुरुष आपल्या शरीरावर माती आणि राख लावतात आणि शहामृगाच्या पंखांपासून बनवलेले दागिने घालतात. नंतर ते एका पवित्र झाडाभोवती तासनतास प्रदक्षिणा घालतात, जिथे जमातीचे इतर लोक आणि महिला त्यांचा उत्साह वाढवतात.

या स्पर्धेचा विजेता तो पुरुष ठरतो, ज्याचे पोट सर्वात मोठे असते. त्याला कोणतेही भौतिक बक्षीस मिळत नाही; पण तो आयुष्यभरासाठी जमातीचा नायक बनतो. बोडी जमातीच्या महिला मोठ्या पोटाच्या पुरुषांना अत्यंत आकर्षक मानतात आणि अशी समजूत आहे की त्या या पुरुषांशी लग्न करण्यासाठी उत्सुक असतात. समारंभानंतर, पुरुष सामान्य आहाराकडे परत येतात आणि काही आठवड्यांतच त्यांचे वाढलेले वजन कमी होते; पण त्यांची नायकाची प्रतिमा आयुष्यभर कायम राहते. बोडी जमातीमध्ये प्रत्येक मुलाचे स्वप्न असते की मोठे होऊन या स्पर्धेत सहभागी व्हावे आणि नायक बनावे.



कॅलिडोस्कोप



तो बनला ८०० मुलांचा पिता

१०० वर्षांच्या दिएगोने आपल्या नामशेष होणाऱ्या प्रजातीला वाचवलं आहे. दिएगो एक, दोन नाही तर तब्बल ८०० मुलांचा पिता आहे. आता हा दिएगो माणूस नाही तर कासव आहे. या कासवाचं वजन ८० किलो आहे. १०० वर्षांचा दिएगो हे 'चेलोनोएडिस हूडेन्सिस' नामक प्रजातीचं कासव आहे. ही प्रजाती नामशेष होण्याच्या मार्गावर होती. जवळपास ५० वर्षांपूर्वी या प्रजातीची दोन नर तर १२ मादी कासवं उरली होती. त्यामुळे काही दिवसातच या प्रजातीचं अस्तित्व संपेल, अशी भीती व्यक्त करण्यात आली होती. ही कासवं गालापोगास बेटांवरच्या भल्या मोठ्या परिसरात रहात होती.

'चॅटजीपीटी'चा सल्ला पडला महाग

'सोशल मीडिया' आणि वाढत्या टेक्नॉलॉजीमुळे आजकाल लोकांकडून त्याचा वापर, त्यावर अवलंबून राहणे वाढले आहे. 'चॅटजीपीटी' आल्यापासून तर अनेकजण सर्रास त्याचा वापर करत असतात; मात्र त्यावर आंधळेपणाने विश्वास ठेवून काहीही अवलंबणे जीवासाठी धोकादायक ठरू शकते. याचे एक ज्वलंत, जितेजागते उदाहरण समोर आले असून 'चॅटजीपीटी'चा सल्ला ऐकणे एका माणसाला इतके महागात पडले, की त्याची रवानगी थेट हॉस्पिटलमध्येच झाली.

खरे तर, 'चॅटजीपीटी'ने सुचवलेल्या डाएट प्लॅनचे पालन केल्यानंतर एका तरुणाला रुग्णालयात दाखल करावे लागले. डॉक्टरांचे म्हणणे आहे, की आर्टिफिशियल इंटेलिजेंस (एआय) शी संबंधित ब्रोमाइड विषबाधेची ही कदाचित पहिलीच घटना आहे. वॉशिंग्टन विद्यापीठातील डॉक्टरांनी 'नल्स ऑफ इंटरनल मेडिसिन: क्लिनिकल केसेस'मध्ये प्रकाशित केलेल्या अहवालानुसार एका माणसाने त्याच्या आहारातून मीठ (सोडियम क्लोराईड) कमी करण्यासाठी 'चॅटजीपीटी'चा सल्ला घेतला. त्यानंतर 'चॅटजीपीटी'ने त्याला क्लोराईडपेची सोडियम ब्रोमाइड घेण्याचा सल्ला दिल्याचा आरोप आहे. त्या माणसाने तीन महिने हा सल्ला पाळला; पण त्यादरम्यान त्याची प्रकृती बिघडू लागली. त्याला पॅरानोइया आणि मतिभ्रम यासारख्या व्याधींची गंभीर लक्षणे जाणवू लागली आणि अखेर रुग्णालयात दाखल करावे लागले.

अखेर रुग्णालयात दाखल केल्यानंतर, जेव्हा त्याला रुग्णाला विचारण्यात आले, तेव्हा त्याने सांगितले, की त्याच्या आजाराचे कारण चॅटजीपीटी आहे, तेव्हा डॉक्टरांनी स्वतः 'चॅट जीपीटी'ला तोच प्रश्न विचारला आणि 'एआय'ने पुन्हा ब्रोमाइड हा पर्याय सुचवला; परंतु ते मानवी वापरासाठी असुरक्षित आहे. हे काही त्याने स्पष्ट केले नाही. यावरून असे दिसून येते की एआय संदर्भ न समजता माहिती देऊ शकते, जे अत्यंत धोकादायक आहे, असे डॉक्टरांचे म्हणणे आहे; मात्र सुदैवाने तीन आठवड्यांच्या उपचारानंतर ती व्यक्ती पूर्णपणे बरी झाली. या घटनेनंतर, डॉक्टरांनी एक गंभीर इशारा दिला आहे. 'एआय टूल्स' वैज्ञानिक माहिती अधिक सुलभ करू शकतात; परंतु ते कोणत्याही परिस्थितीत व्यावसायिक वैद्यकीय सल्ल्याची जागा घेऊ शकत नाहीत. आरोग्याशी संबंधित बाबींमध्ये नेहमीच तज्ज्ञांचा सल्ला घ्यावा, कारण 'एआय' कधी कधी चुकीचे मार्गदर्शन देऊ शकते; जे घातक ठरू शकते, असा सल्ला डॉक्टरांनी दिला आहे.



